



Berkarar döwletiň täze eýýamynyň \*Galkynyş döwrüniň  
«Halkara parahatçylyk we ynanyşmak» ýlynda Türkmenistanyň  
hemişelik Bitaraplygynyň 30 ýylligы, Medeniýet we sungat işgärleriniň  
hem-de Magtymguly Pyragynyň şygryyet günü mynasybetli  
Türkmen döwlet maliye instituty tarapyndan ýurdumyzyň ýokary oku  
mekdepleriniň talyp ýaşlarynyň arasynda geçiriljek «Watan — köňül  
kelamym» atly goşgy ýazmak boýunça döredijilik bäsleşiginiň

## DÜZGÜNNAMASY

Berkarar döwletiň täze eýýamynyň Galkynyş döwründe hormatly Prezidentimiziň baştutanlygynda Garaşsyz, hemişelik Bitarap Türkmenistan durmuş-ykdysady taýdan durnukly ösüşlere, belent özgerişlere eýe bolýar. Gahryman Arkadagymyzyň başlangyçlary, Arkadagly Gahryman Serdarymyzyň il bähbitli, ýurt ähmiýetli belent maksatlary ýaş nesiller üçin görelde mekdebidir.

Türkmen ýaşlaryny ata-babalarymyzyň ynsanperwer ýörelgesi esasynda milli ruhda terbiýelemek, olarda watansöýüjilik, agzybirlik, ata Watanymyza, merdana halkomyza bolan buýsançlaryny ösdürmek, Gahryman Arkadagymyzyň, hormatly Prezidentimiziň milli mirasymyza, edebi we taryhy şahsyyetlerimize, ruhy-ahlak gymmatlyklarymyza goýyan sarpasyny ýaýbaňlandyrma hem-de talyp ýaşlaryň döredijilik ukyp-başarnyklaryny kämilleşdirmek maksady bilen, Türkmen döwlet maliye instituty tarapyndan ýurdumyzyň ýokary oku mekdepleriniň talyplarynyň arasynda «Watan — köňül kelamym» atly goşgy ýazmak boýunça döredijilik bäsleşigi yqlan edilýär.

### Bäsleşigiň maksady we wezipeleri

#### Bäsleşigiň maksady:

Berkarar döwletiň täze eýýamynyň Galkynyş döwründe ýurdumyzyň talyp ýaşlarynyň Gahryman Arkadagymyzyň parasatly pikirlerine, çuňňur manyly döredijiligine bolan gyzyklanmalaryny artdyrma, olaryň çeper pikirlenme, döredijilik ukyplaryny aýan etmek, ýaşlaryň şahsyyet hökmünde kemala gelmegine, ata-babalarymyzyň ruhy-ahlak ýörelgelerine wepaly bolup ýetişmegine ýardam etmek, olarda eziz Watanymyza, Gahryman Arkadagymyzyň eserlerine, milli medeniýetimize egsilmez buýsanjyny ýokarlandyrma.

#### Bäsleşigiň wezipeleri:

- Berkarar döwletiň täze eýýamynyň Galkynyş döwründe ýurdumyzyň gazanýan ösüşlerini wagyz etmek;

- talyp ýaşlaryň döredijilik başarıjaňlygyny işjeňleşdirmek;
- aýratyn zehinli ýaşlary ýüze çykarmak;
- döredijilik hyzmatdaşlygyny giňeltmek.

### Bäsleşigi geçirmegiň we gatnaşmagyň şertleri

1. Bäsleşigi geçirmek ýokary okuw mekdeplerine hat ibermek esasynda we ýörite bildiriş arkaly institutyň resmi saýtynda mälim edilýär.
2. Bäsleşige gatnaşyjy talybyň goşgusy we olar baradaky maglumaty beýan edýän resmi hat Türkmen döwlet maliye institutyna ugradylmaly (*bäsleşige gatnaşyjan talybyň familiýasy, ady, atasynyň ady, okaýan ýokary okuw mekdebiniň ady, hünäri/taýýarlyk ugry, ýyly we goşgynyň ady*).
3. Bäsleşige öň hiç ýerde neşir edilmedik, 1 awtor (talyp) tarapyndan ýazylan goşgyny «**Watan — köňül kelamym**» diýen ýazgy bilen kabul edilýär.
4. Goşgynyň elektron görünüşini Word formatda (doc we docx giňeltmesi bilen), setir arasy 1,5, Times New Roman şriftinde, 14-lük ölçegde institutyň ilkinji Ýaşlar guramasyna 2024-nji ýylyň iýun aýynyň 01-ne çenli iberilmeli.
5. Goşgynyň adynyň ýokarsynda sag tarapdan «**Watan — köňül kelamym**» atly bäsleşige» diýen goýy gara bilen ýazylan ýazgy bolmaly.
6. Bäsleşige her ýokary okuw mekdebinden 2-den köp bolmadık talybyň goşgusy kabul edilýär.
7. Bäsleşigiň jemleri 2025-nji ýylyň 21-nji iýunynda Türkmen döwlet maliye institutynyň resmi saýtynda ýerleşdiriler.

### Bäsleşigiň eminleri

Bäsleşige gatnaşyjylary bahalandyrýan eminler toparynyň agzalary institutyň professor-mugallymlaryndan, ýurdumyzyň jemgyýetçilik guramalarynyň wekillerinden, gazet-žurnallaryň redaksiýalarynyň döredijilik işgärlerinden düzülýär. Bäsleşigiň eminleri özbaşdak işleýärler, çekeleşikli ýagdaý ýüze çykanda, goşmaça şert girizmek ýa-da gatnaşyjylara sowal bilen ýüzlenmek hukugyny özünde saklayáar.

### Bäsleşigiň ýeňijilerini yqlan etmek

Bäsleşigiň jemleri boýunça ýeňijiler bäsleşik tamamlanandan soňra emin agzalary tarapyndan saýlanýlar we Türkmen döwlet maliye institutynyň resmi saýtynda ýerleşdiriler. Bäsleşigiň jemi boýunça 1 sany I, 2 sany II, 3 sany III orunlara mynasyp bolan talyplar institutuň adyndan Hormat hatlary we Aşgabat şäher Ýaşlar guramasynyň ýadygärlilik sowgatlary bilen sylaglanylар.

**Guramaçylyk topary:** *habarlaşmak için telefon belgi: +99361663606*

**Maglumatlary ýollamak üçin elektron salgy:** *info@tdmai.edu.tm*